

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ ബാലകാണ്ഡേ

॥ ഏകോനസപ്തതിതമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

|| ഏകോനസപ്തതിതമഃ സർഗഃ ||

സബലസ്യ ദശരഥസ്യ മിഥിലായാം ഗമനം തത്ര ജനകേന തസ്യ
സത്കാരശ്ച

തതോ രാത്ര്യാം വ്യതിതായാം
സോപാധ്യായഃ സബാസവഃ |
രാജാ ദശരഥോ ഹൃഷ്ടഃ
സുമന്ത്രമിദമബ്രവീത് || 1.69.1 ||

അദ്യ സർവേ ധനാധ്യക്ഷാ
ധനമാദായ പുഷ്കലം |
വ്രജന്ത്യഗ്രേ സുവിഹിതാ
നാനാരത്നസമൻവിതാഃ || 1.69.2 ||

ചതുരംഗബലം ചാപി
ശീഘ്രം നിർയാതു സർവശഃ |
മമാജ്ഞാസമകാലം ച
യാനം യുഗ്യമനുത്തമം || 1.69.3 ||

വസിഷ്ഠോ വാമദേവശ്ച
ജാബാലിരഥ കശ്യപഃ |
മാർകണ്ഡേയസ്തു ദീർഘായു -
രൂഷിഃ കാത്യായനസ്തഥാ || 1.69.4 ||

ഏതേ ദ്വിജാഃ പ്രയാന്ത്യഗ്രേ
 സ്യന്ദനം യോജയന്യ മേ |
 യഥാ കാലാത്യയോ ന സ്യാദ്
 ദൂതാ ഹി ത്വരയന്തി മാം || 1.69.5 ||

വചനാച്ച നരേന്ദ്രസ്യ
 സേനാ ച ചതുരംഗിണീ |
 രാജാനമൃഷിഭിഃ സാർധം
 വ്രജന്തം പൃഷ്ടതോഽൻവയാത് || 1.69.6 ||

ഗത്യാ ചതുരഹം മാർഗം
 വിദേഹാനഭ്യുപേയിവാൻ |
 രാജാ ച ജനകഃ ശ്രീമാ -
 ണ്ശ്രൂത്യാ പൂജാമകൽപയത് || 1.69.7 ||

തതോ രാജാനമാസാദ്യ
 വൃദ്ധം ദശരഥം നൃപം |
 മുദിതോ ജനകോ രാജാ
 പ്രഹർഷം പരമം യയൗ || 1.69.8 ||

ഉവാച വചനം ശ്രേഷ്ഠോ
 നരശ്രേഷ്ഠം മുദാൻവിതം |
 സ്യാഗതം തേ നരശ്രേഷ്ഠ
 ദിഷ്ട്യാ പ്രാപ്തോഽസി രഘവ || 1.69.9 ||

പുത്രയോരുദയോഃ പ്രീതിം
 ലപ്യസേ വീര്യനിർജ്ജിതാം |
 ദിഷ്ട്യാ പ്രാപ്തോ മഹാതേജാ
 വസിഷ്ഠോ ദഗവാനൃഷിഃ || 1.69.10 ||

സഹ സർവൈർദ്വിജശ്രേഷ്ഠൈഃ -
 റ്റഭേവൈരിവ ശതക്രതുഃ |
 ദിഷ്ട്യാ മേ നിർജ്ജിതാ വിപ്ലാ
 ദിഷ്ട്യാ മേ പൂജിതം കുലം || 1.69.11 ||

രാഘവൈഃ സഹ സംബന്ധാദ്
 വീര്യശ്രേഷ്ഠൈർമഹാബലൈഃ |
 ശ്വഃ പ്രഭാതേ നരേന്ദ്ര ത്വം
 സംവർതയിതുമർഹസി || 1.69.12 ||

യജ്ഞസ്യാന്തേ നരശ്രേഷ്ഠ
 വിവാഹമൃഷിസത്തമൈഃ |
 തസ്യ തദ് വചനം ശ്രുത്വാ
 ഋഷിമധ്യേ നരാധിപഃ || 1.69.13 ||

വാക്യം വാക്യവിദാം ശ്രേഷ്ഠഃ
 പ്രത്യുവാച മഹീപതിം |
 പ്രതിഗ്രഹോ ദാത്യവശഃ
 ശ്രുതമേതൻമയാ പുരാ || 1.69.14 ||

യഥാ വക്ഷ്യസി ധർമ്മജ്ഞ
 തത് കരിഷ്യാമഹേ വയം |
 തദ് ധർമ്മീഷ്ടം യശസ്യം ച
 വചനം സത്യവാദിനഃ || 1.69.15 ||

ശ്രുത്വാ വിദേഹാധിപതിഃ
 പരം വിസ്മയമാഗതഃ |
 തതഃ സർവേ മൂനിഗണാഃ
 പരസ്സരസമാഗമേ || 1.69.16 ||

ഹർഷേണ മഹതാ യുക്താ -
 സ്താം രാത്രിമവസൻ സുഖം |
 അഥ രാമോ മഹാതേജാ
 ലക്ഷ്മണേന സമം യയൗ || 1.69.17 ||

വിശ്വാമിത്രം പുരസ്ത്യത്യ
 പിതൂഃ പാദാവുപസ്സൃശൻ |
 രാജാ ച രാഘവൗ പുത്രൗ
 നിശാമ്യ പരിഹർഷിതഃ || 1.69.18 ||

ഉവാസ പരമപ്രീതോ
 ജനകേനാഭിപൂജിതഃ |
 ജനകോപി മഹാതേജാഃ
 ക്രിയാ ധർമേണ തത്ത്വവിത് |
 യജ്ഞസ്യ ച സുതാഭ്യാം ച
 കൃത്യാ രാത്രിമുവാസ ഹ || 1.69.19 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
 ബാലകാണ്ഡേ ഏകോനസപ്തതിതമഃ സർഗഃ ||